

טעאטער]... דערווייל פירט מען אויף א נייע פיעסע אונטער דער דירעקציע פון מאריס שווארץ. שווארץ און בערנארד בערנשטיין זיינען די הויפט-ראליסטן פון דעם נייעם שטיק וועלכע הייסט "זיין איינציקער חבר" און איז פארפאסט פון אן אקטיאר שלמה שטיינ-בערג.

... ווילנער האט אין שווארצן דערזען דעם פאטענציעלן כוח צו ווערן א סטאר. אים האט אימפאנירט שווארצס אמביציע, זיין יוגנטלעכער פייער, זיין שטארקער גלויבן אין זיך, זיין פעיקייט אויך אנדערע צו מאכן גלייבן אין זיך כוח און זיי אנציינדן מיט זיין באגייסטערונג פאר זיינע געפלאנטע גרויסע אויפטוען. מיט איין ווארט, ווילנער האט אין שווארצן דערזען דעם גרויסן געווינס פאר זיין געשעפטלעכער צוקונפט אין יידישן טעאטער. ער האט דערפאר תיכף ווי נאר ער האט קעסלערן באזייטיקט פון זיין טעאטער, גע-מאכט שווארצן פאר זיין רעכטער האנט. ער האט אים איבערגעגעבן די בינע-דירעקציע פון סעקאנד עוועניו טעאטער ביז ענדע סעזאן. א געלעגנהייט פון וועלכער ער האט געהלומט. ווילנער קאן אים שטעלן אויף די פיס... ער האט מיט זיין גאנצער ענערגיע דאס אויפגעכאפט און אויסגענוצט. חוץ דער געלעגנהייט פון קעסלערס באזייטיקט ווערן פון טעאטער און פון ווילנערס צוטרוי צו אים, האט זיך אויך באוויזן די געלעגנהייט צו קריגן אין גלייכן געלט דעם פרעכטיקן אוירווינג פלעיס טעאטער. דער טעאטער איז געווען ווי געווינטשן פאר אן אינטימען דראמאטישן טעאטער. שווארץ האט מיט ענערגישן פיבער דעם אייגנטימער פון טעאטער אנגעשטעקט מיט זיין ווייטער וויזיע, און אים איז געלונגען דאס טעאטער צו קריגן.

... עס איז אודאי געווען א געוואלטער שריט אין יענע יארן צו עפענען א יידיש טעאטער אין אוירווינג פלעיס, אויף דער 15טער גאס. אונדזער טעאטער-וועזן איז דאן געווען קאנצענטרירט צווישן גרענד סטריט און דער צווייטער גאס, אויף דער בויערי און סע-קאנד עוועניו. די סטאבילע טעאטער-אונטערנעמער, פארוואלטער און סטארס האבן דערויף געקוקט ווי אויף א ווילדער אווענטורע. "דער יידישער עולם וועט ניט גיין אזוי ווייט בפרט אן א פאטענ-טירטן סטאר" האבן זיי געחווקט פון די יונגע צוציקעס, און מיט פרייד זיך שוין געלעט די בייכלעך ביי זייער נבואה, אז דער גאנ-צער ענין וועט אינגיכן פלאצן ווי א זיפן-בלאז... שווארץ און ווילנער אבער האבן אבער געהאט דעם מוט צו וואגן און אזוי שנעל ווי דער "ליס" אויף דעם אוירווינג פלעיס טעאטער איז אונטערגע-שריבן געווארן, האבן זיי אנגעהויבן אויף א גרויסן אופן צו פראפא-גאנדירן און באקענען דעם עולם מיט דעם נייעם אויפטו זייערן.

דער אני מאמין פון טעאטער

אין אן ארטיקל אין "פארווערטס" א'נ "קען מען אין ניו יארק אויסגעהאלטן א בעסערן טעאטער?", שרייבט מאריס שווארץ:

"... שוין מער ווי 2 יאר, אז איך טראג זיך ארום מיט דעם פלאן צוזאמענצושטעלן א טרופע, וועלכע זאל זיך אפגעבן צו שפילן גוטע, ליטערארישע ווערק, וועלכע זאלן זיין א כבוד פארן יידישן טעאטער. ... איך האב מיט אייניקע שוישפילער גערעדט, וועל-כע [און זיין] זיינען געווארן באגייסטערט פאר דער אידעע, צווישן זיי אויך אייניקע שרייבער, קריטיקער און דראמאטורגן. מיר זיינען זיך צוזאמענגעקומען, געמאכט מיטינגען, אויסגעארבעט פלענער

פראנסעי" מיט דער קלאסישער דראמע. טעאטער איז דער וואדע" וויל מיט די אקראבאטישע קונצן און ריינהארטס זאלצבורגער פעסטשפילן. שווארץ האט געהאט ווילנס-קראפט און אמביציע, אבער וואס צו טאן האט ער ניט געוואסט. ביי וועמען צו לערנען האט ער ניט געהאט. ער האט אליין פאר זיך געדארפט געפינען א וועג, איז ניט קיין ווונדער, וואס ער האט א סך געבלאנדזשעט. ווען שווארץ האט אנגעהויבן זיין ארבעט אין "אירווינג פלעיס טע-אטער", האט אין יידישן טעאטער געקעניגט די מעלאדראמע, און די ערשטע טיר, וואס שווארץ האט אן עפן געטאן, איז אויך געווען צו דער מעלאדראמע, צו ז. ליבינס א פיעסע. דער אנהייב איז ניט געווען קיין דערפאלג. ער האט מיט ליבינס פיעסע ניט געקאנט אויסהאלטן די קאנקורענץ פון די איבריגע מעלאדראמעס. דער דורכפאל איז געווען זיין ערשטער לערער, וואס האט אים גע-לערנט, אז יענער וועג טויג ניט."

צילי אדלער אין אירע זכרונות גיט איבער די הינטער-קוליסן-געשיכטע אין שילדערט אזוי די סיטואציע, וואס האט דערפירט צו דער גרינדונג פון דעם שפעטערדיקן "יידישן קונסט טעאטער":

"די צווייטע העלפט פון סעזאן 1917-1918 זיינען אין קעסלערס סעקאנד עוועניו טעאטער פארווייט געווארן די ערשטע זוימען, וואס האבן געפירט צו א נייער עפאכע אין יידישן טעאטער. ... נאך אין מיטן פון יענעם לעצטן סעזאן אין קעסלערס טעאטער האבן זיך גענומען ארומטראגן קלאנגען, אז עס איז ניטא קיין שלום-בית אין סעקאנד עוועניו טעאטער. מאקס ווילנער, וועלכער האט געשפילט א וויכטיקע ראלע אלס געשעפטס-פירער און טעאטער-אונטערנע-מער, איז געווען דוד קעסלערס א שטיף-זון. האט זיך עס אנגעהויבן ווי א פאמיליען-קריג. ווילנער, אלס יונגער געשעפטסמאן, איז גע-ווען פארינטערעסירט אין יידישן טעאטער אלס געשעפט. ער האט ניט געהאט קיין שום סענטימענטן פארן יידישן טעאטער אלס אינסטיטוציע און אודאי ניט קיין שום באציונג צו די גרינדער און בויער פון וועלכע קעסלער איז געווען אזא וויכטיקער מיטגליד. ווען די געשעפטן מיט קעסלער און זיין טעאטער זיינען אין די לעצטע עטלעכע יאר געווען זייער געשלאגן, האבן זיי זיך פארשול-דיקט אין שווערע צענדליקער טויזנטער דאלער ... איז געקומען צו הארבע רייד און קריגערישע סצענעס צווישן ווילנערן און קעסלער ... דער קלימאקס איז געקומען ווען ווילנער האט אין זיין קאלטער פראקטישקייט ארויסגעזאגט זייער קלאר און פשוט, אז קעסלער איז א שטערונג צום טעאטער-געשעפט, אז ער איז אויס-געשפילט און [האט אים] בכלל אים אזוי דערנידריקט אין דער אנוועזנהייט פון זיין משפחה, אז קעסלער האט אין זיין אויפגענונג אים אראפגעלאזט א פאטש. פארשטייט זיך, אז נאך אזא סצענע האט מער קיין רייד ניט געקאנט זיין פון ווייטערע געשעפטלעכע באציונגען צווישן ווילנערן און קעסלערן. די דריקנדיקע חובות האבן עס געמאכט אומעגלעך, אז קעסלער זאל אליין איבערנעמען דאס טעאטער. ווילנער, פארקערט, ווי א יונגער געשעפטסמאן, איז גרייט געווען ארויסלאזן קעסלערן פון טעאטער און איבערנעמען אויף זיך אלע אחריות און אלע חובות. ... די טעאטער-שרייבער האבן עטלעכע וואכן נאכאנאנד געהאלטן דעם עולם געשפאנט מיט נייעס פון פאליטישן טעאטער-קעסל. ... קעסלער וויל אוועק פון טעאטער צוזאמען מיט זיין נאמען [פאדערט אראפצונעמען דעם נאמען 'קעסלערס סעקאנד עוועניו טעאטער' פון דער שילד איבערן

קאל" (אויפהייבן דעם פארהאנג בעת מען אפלאדירט די אקטיארן) זאלן פארשווינדן. זאלן זיי וויסן, אז איצט האבן זיי די געלעגנהייט צו האבן דאס נאך וואס זיי שטרעבן. מיין פארטנער, וועלכער האט אריינגעלייגט א גרויסן קאפיטאל, איז איינגעגאנגען אויף מיין באַ דינג, אז דער טעאטער זאל זיין אייניקע מאסן אנדערש ווי אנדערע, ווייל גלאט עפענען א טעאטער איז גארניט אזוי נייטיק, וואָרעם די איצטיקע מאַכן ניט אַזעלכע גלענצנדע געשעפטן (מיט דער אויסנאָם פון צוויי). אום צו מאַכן דעם טעאטער פאַר אַ פינאַנסיעלן סוקסעס [דערפאַלג] מוז עס צוערשט זיין אַ מאַראַלישער סוקסעס, און אויף די פאַלגנדיקע פונקטן, רעכנן איך, אז עס זאל זיין אַ טאַפּל־טער סוקסעס:

- (1) דער טעאטער זאל זיין אַ סאַרט הייליקטום וווּ עס זאל שטענ־דיק הערשן אַ יום־טובֿדיקע און אַרטיסטישע שטימונג.
- (2) אַ געזעלשאַפט פון יונגע קינסטלער, וועלכע זאלן ליב האַבן אַין שטרעבן צו ברענגען דעם יידישן טעאטער צו אַ שיינער שטופע.
- (3) שפּילן גוטע דראַמען, הערלעכע קאַמעדיען, געלונגענע פאַרסן און שיינע אַפערעטן, און אויב אַ מעלאַדראַמע, מוז עס זיין מיט אינ־טערעס און לאַגיק.
- (4) יעדע פּיעסע אויפפירן ווי אזוי זי פאַרדינט און וווּ דער אוי־טאָר זאל אויך האַבן אַ דעה, מאַכן גענוג פּראָבן כדי די שווישפּילער זאלן האַבן צייט גענוג איינצושטודירן זייערע ראָלן, אויך וועט יעדע פּיעסע קריגן אַ גענעראַל־פּראָבע מיט קאַסטיומען און סינעריס. [דעקאָראַציעס].
- (5) די פרעסע און דער טעאטער זאלן גיין האַנט אין האַנט, און אויב די פרעסע, דאָס פאַלק און די טעאטער־יוניאָנס וועלן מיר געבן די נייטיקע שטיצע, בין איך זיכער, אז דער אירוווינג פּלעיס טעאטער וועט זיין אַ שטאַלץ פאַר אונדזערע יידן אין ניו־יאָרק.

פּערסאָנאַל פון סעזאָן 1918 - 1919 (לויט א'ב)

פרויען: צילי אַדלער, אַנאַ אַפּעל, בערטאַ גערסטען, אַנאַ מעלצער, סאַניאַ נאַדאַלסקי, קלאַראַ ראָזענטאַל, מאַדאַם ראָזענטאַל. מענער: יעקב בן־עמי, יחיאל גאַלדשמידט, מאַקס ווילנער, לודוויג זאַץ, לעאַן נאַדאַלסקי, דזשוליוס ערבער, באַריס ראָזענטאַל, מאַריס שוואַרץ.

ווי אזוי מאַריס שוואַרץ האָט צונויפגעשטעלט די טרופע פאַר זיין טעאטער דערציילט צילי אַדלער אין אירע זכרונות:

"אַט מיט דעם „אני מאמין" און מיט זיין טיפן גלויבן אין זיינע גרויסע אַמביציעס איז שוואַרץ צוגעטראָטן צוזאַמענצושטעלן זיין טרופע פאַר דעם אידעאַלן טעאטער, וואָס ער האָט אזוי שיינן און אַנציענדיק אויסגעמאַלן אין זיין אַרטיקל. איך האָב געהאַט דאָס מזל צו זיין די ערשטע מיט וועמען ער האָט פאַרהאַנדלט. ער וויל מיך האַבן פאַר זיין „לידינג לידי" [הויפט פּרויען־ראַליסטיין] ... די קאַמבינאַציע מאַריס שוואַרץ און צילי אַדלער וועט זיין אַנציענדיק סיי פאַרן עולם, סיי פאַר דער פרעסע, סיי פאַר די יונגע בעסערע שווי־שפּילער, וואָס ער האָט בדעה צוצוציען צו זיין טעאטער ... ער האָט מיר צוגעזאַגט, אַז איך וועל אומעטום אַנאַנסירט ווערן גלייך מיט אים, אַז קיינער וועט ניט ווערן אַנאַנסירט אזוי גרויס ווי מיר ביידע. ... אַרום אַ חודש שפּעטער איז ער געקומען צו מיר מיט אַ נייער בקשה: אזוי ווי ער וויל צוציען די בעסטע יונגע כוחות, וואָס אונדזער טעאטער פאַרמאַגט, וויל ער אויך אַנגאַזשירן בערטאַ גערסטין ... מיט אַ פאַר וואָכן שפּעטער האָט ער ווידער געבעטן

צוערשט אויסצופרובירן אין זומער, שפּילן פאַר ביליקע פּרייזן א.א. אזוי שנעל אַבער ווי עס איז געקומען צו דער געלט־פּראָגע, ווי אזוי מען זאל זיך איינטיילן מיט די מאַרקן [פּראָצענטער] און ווער זאל זיין דער רעזשיסאָר, ווער מענעדזשער, ווער טאַן־געבער, האָט זיך אין יעדן אַנגעצונדן דאָס פייערל פון אייפערזוכט ... און איך באַשולדיק קיינעם ניט, ס'איז דאָך אַלעס בחברותא: — אונדזער געשעפט, אונדזער פאַרמעגן ... האָט דאָך יעדער איינער די זעל־בע רעכט, און אזוי איז דער פּלאַן דורכגעפאַלן. אַ סך האַבן אונז נאָך באַטראַכט פאַר משוגעים, פאַנטאַזיאַרן. ... ביז נאָך 2 יאָר פאַנטאַזירן איז מיר ענדלעך געלונגען צו באַקומען דעם שענסטן טעאטער, דעם בעסטן פון וועלכן איך האָב ווען געטראַכט. אַ קליין טעאטער מיט אַ גרויסער, פּראַכטפולער בינע וווּ מען וועט קאַנען אויפפירן שיינע, גוטע פּיעסן, און די הויפטזאַך, די שטימונג זאל זיין, דער טעאטער האָט אַ היסטאָרישע באַטייטונג. דאָרטן האַבן געשפּילט די גרעסטע קינסטלער, און דערפאַר ווען עס איז אַרויס די נייעס, אַז איך האָב איבערגענומען דעם טעאטער אויף 10 יאָר (מיט אַ פּריווייליגיע אויף נאָך 11) ווער איך איצט באַטראַכט פאַר אַ משוגענעם, פאַר אַ פאַנטאַזיאַר, ווייל עס הערשט די מיינונג, אַז אַזאַ טעאטער קאָן ניט האַבן קיין קיום. זיי שרייען, אַז די וואָס שרייען גוטע פּיעסן, צאַלן ניט פאַר קיין טיקעטס [בילעטן], נאָר זיי בעטן אַ פעס [פּרייען אַריינגאַנג] און די מענעדזשערס פון די איצטיקע טעאטערס זיינען גאַרניט אזוי שטאַרק שולדיק ווי מאַנכע פאַרדאָ־מען זיי. די גרויסע טעאטערס שטייען מיט אַן עקספענס [אויס־גאַבע] פון פּיר־פינף טויזנט דאָלאַר אַ וואָך. איך דורכפאַל רוקט צוריק אויף וואַכן־לאַנג מיט אַ היבשן דעפיציט, און דערפאַר זוכט יעדער די געווננטשטע „באַמבע" מיט דעם „פאַנטש" [קנאַק] וווּ מען זאל וויינען און לאַכן, און ווען דער מענעדזשער קאָן אַריינקומען אין טעאטער און זען ווי דער עולם זיצט און וויינט ווי יום כפור אין שול, דאָן גיט ער זיך אַ גלעט ביים בייכל און גייט אַהיים רויק שלאָפן, ווייל ער ווייסט, אַז ער וועט שבת קאַנען צאַלן ווידזשעס [שכירות] און מאַכן פּראַפּיט. אַ חוץ דעם איז דאָ נאָך אַ גרויסע שטערונג פאַר גוטע פּיעסן פון ליטעראַרישער באַטייטונג, די טעא־טערס זיינען צו גרויס. זיי פאַרלירן זיך, אַ פינטל מיטן אויג איז ווייניק, אום אַלע צוויי טויזנט מענטשן זאלן זען, מוז מען טאַקע גלאַצן מיט די אויגן, אַ שטילער קרעכץ ווערט פאַרלוירן, דאָן זאַגט דאָס פּובליקום און זאַגאַר דער קריטיקער, וועלכער ווערט מיטגער־ריסן ממש מיטן עולם, אַז דער אַקטיאָר אַדער די אַקטריסע האָט ניט קיין טעמפּעראַמענט, קיין נשמה, קיין ליידנשאַפט א.א.וו. וויל מען דאָך ווייזן, אַז מען האָט טעמפּעראַמענט, עסט מען אינגאַנצן אויף די סינעריס (אַ טעאטער־אויסדרוק פאַר שרייען און מאַכן קולות...) אין אַלע ענגלישע טעאטערס וווּ מען פירט אויף גוטע פּיעסן, זאַגאַר שיינע אַפערעטן, פירט מען זיי אויף אין אַ טעאטער פון טויזנט אַדער 12 הונדערט „סיטס" [פּלעצער]. דער צושויער געפינט זיך דאָן אזוי ווי אין דער היים, וווּ ער קאָן געמיטלעך זען און הערן אַלעס, און זאל זיך אַריינלעבן אין דעם, און דאָס גיט דעם שווישפּילער די געלעגנהייט בעסער צו שפּילן, ווייל ער פּילט, אַז מען שענקט אים אויפּמערקזאַמקייט.

און דערפאַר וויל איך, אַז דער גרויסער עולם זאל האַבן אַ קליין טעאטער וווּ די שווישפּילער זאלן מיטן גאַנצן האַרצן זיך איבערגעבן צו דער קונסט, וווּ די מענעדזשערס, דאָס פּראַכטפולע, באַקוועמע טעאטער און אַלעס צוזאַמען זאל אַרבעטן פאַר איין ציל; אויפהייבן די יידישע בינע פון די שרעקלעכע „פאַנטשעס" און די 15 „קוירטן